

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకషష్ఠితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకషష్ఠితమోఽ ధ్యాయః

యుధిష్ఠిర ఉవాచ

శతం దాసీసహస్రాణి తరుణ్యో హేమభద్రికాః ।

కంబుకేయూరధారిణ్యః నిష్క-కంఠ్యస్వలంకృతాః ॥ 61-8 ॥

మహార్హమాల్యాభరణాః సువస్త్రాశ్చందనోక్షితాః ।

మణీన్దేమ చ బిభ్రత్యః చతుష్షష్టివిశారదాః ॥ 61-9 ॥

అనుసేవాం చరంతీమాః కుశలా నృత్యసామసు ।

స్నాతకానామమాత్యానాం రాజ్ఞాం చ మమ శాసనాత్ ।

ఏతద్రాజన్మమ ధనం తేన దీవ్యామ్యహం త్వయా ॥ 61-10 ॥

వైశంపాయన ఉవాచ

ఏతచ్ఛ్రుత్వా వ్యవసితః నికృతిం సముపాశ్రితః ।

జితమిత్యేవ శకునిః యుధిష్ఠిరమభాషత ॥ 61-11 ॥

యుధిష్ఠిర ఉవాచ

ఏతావంతి చ దాసానాం సహస్రాణ్యుత సంతి మే ।

ప్రదక్షిణానులోమాశ్చ ప్రావారవసనస్పదా ॥ 61-12 ॥

ప్రాజ్ఞా మేధావినో దాంతాః యువానో మృష్టకుండలాః ।

పాత్రీహస్తా దివారాత్రమ్ అతిథీన్భోజయంత్యుత ।

ఏతద్రాజన్మమ ధనం తేన దీవ్యామ్యహం త్వయా ॥ 61-13 ॥

వైశంపాయన ఉవాచ

ఏతచ్ఛ్రుత్వా వ్యవసితః నికృతిం సముపాశ్రితః ।

జితమిత్యేవ శకునిః యుధిష్ఠిరభాషత ॥ 61-14 ॥

యుధిష్ఠిర ఉవాచ

సహస్రసంఖ్యా నాగా మే మత్తాస్తిష్ఠంతి సౌబల ।

హేమకక్షాః కృతాపీడాః పద్మినో హేమమాలినః ॥ 61-15 ॥

సుదాంతా రాజవహనాః సర్వశబ్దక్షమా యుధి ।

ఈషాదంతా మహాకాయాః సర్వే చాష్టకరేణవః ॥ 61-16 ॥

సర్వే చ పురభేత్తారః నవమేఘనిభా గజాః ।

ఏతద్రాజన్మమ ధనం తేన దీవ్యామ్యహం త్వయా ॥ 61-17 ॥

వైశంపాయన ఉవాచ

ఇత్యేవంవాదినం పార్థం ప్రహసన్నివ సౌబలః ।

జితమిత్యేవ శకునిః యుధిష్ఠిరమభాషత ॥ 61-18 ॥

యుధిష్ఠిర ఉవాచ

రథాస్తావంత ఏవేమే హేమదండాః పతాకినః ।

హయైర్వివీతైస్సంపన్నాః రథిభిశ్చిత్రయోధిభిః ॥ 61-19 ॥

ఏకైకో హ్యత్ర లభతే సహస్రపరమాం భృతిం ।

యుధ్యతోఽయుధ్యతో వాపి వేతనం మాసకాలికం ।

ఏతద్రాజన్మమ ధనం తేన దీవ్యామ్యహం త్వయా ॥ 61-20 ॥

వైశంపాయన ఉవాచ

ఇత్యేవముక్తే వచనే కృతవైరో దురాత్మవాన్ ।

జితమిత్యేవ శకునిః యుధిష్ఠిరమభాషత ॥ 61-21 ॥

యుధిష్ఠిర ఉవాచ

అశ్వాంస్తిత్తిరికల్మాషాన్ గంధర్వాన్ హేమమాలినః ।

దదౌ చిత్రరథస్తుప్తుః యాంస్తాన్ గాండీవధన్వనే ॥ 61-22 ॥

యుద్ధే జితః పరాభూతః ప్రీతిపూర్వమరిందమః ।

ఏతద్రాజన్మమ ధనం తేన దీవ్యామ్యహం త్వయా ॥ 61-23 ॥

వైశంపాయన ఉవాచ

ఏతచ్ఛ్రుత్వా వ్యవసితః నికృతిం సముపాశ్రితః ।

జితమిత్యేవ శకునిః యుధిష్ఠిరమభాషత ॥ 61-24 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకవృత్తమాధ్యాయే సప్తదశశ్లోకాః



సుభాషితమ్

మోహినీ నామ సా ప్రోక్తా సర్వపాపహరా శుభా ।
మోహజాలాత్ ప్రముచ్యన్తే పాతకానాం సమూహతః ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

